

**പതിനാലാം കേരള നിയമസഭ
പത്തൊമ്പതാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ 1823

10.03.2020-ൽ മറുപടിയ്ക്ക്

സാംക്രമിക രോഗങ്ങൾ തടയുന്നതിന് നടപടി

ചോദ്യം

ശ്രീ. എം. ഉമ്മർ

മറുപടി

കെ.കെ.ശൈലജ ടീച്ചർ

(ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പു മന്ത്രി)

എ) സംസ്ഥാനത്ത് രോഗങ്ങൾ തടയുന്നതിന് സ്വീകരിച്ച നടപടികളുടെ വിലയിരുത്തൽ വിശദമാക്കാമോ; സാംക്രമിക ഫലപ്രദമായി നടത്തിയിട്ടുണ്ടോ;

എ) ഉണ്ട്. സാംക്രമിക രോഗങ്ങളുടെ നിയന്ത്രണത്തിനായി സംസ്ഥാനത്തെ എല്ലാ ജില്ലകളിലും ഐ.ഡി.എസ്.പി (ഇന്റഗ്രേറ്റഡ് ഡിസീസ് സർവലൈൻസ് പ്രോജക്ട്) അതായത് സംയോജിത രോഗനിരീക്ഷണ പദ്ധതി മുഖേന ദൈനംദിനമുണ്ടാകുന്ന രോഗങ്ങളുടെ കണക്കുകൾ രോഗ സാധ്യതയുള്ളവരുടെ പട്ടിക എന്നിവ ലഭ്യമാക്കുന്നു. ആയത് സംസ്ഥാന തല നിരീക്ഷണ യൂണിറ്റിൽ ക്രോഡീകരിക്കുന്നു. രോഗ ചികിത്സയ്ക്കുവശ്യമായ മാർഗ്ഗ നിർദ്ദേശങ്ങൾ ആരോഗ്യ വകുപ്പ് ജില്ലാ തലത്തിൽ ലഭ്യമാക്കിയിട്ടുണ്ട്. രോഗ-സാധ്യതയുള്ളവർക്കുവശ്യമായ പരിശോധനകളും രോഗം തടയുന്നതിനാവശ്യമായ നിർദ്ദേശങ്ങളും, കീഴ്ഘടക ആരോഗ്യ സ്ഥാപനങ്ങൾക്ക് നൽകി വരുന്നുണ്ട്.

രോഗങ്ങളുമായി ബന്ധപ്പെട്ട് അപകട സാധ്യതയുള്ളവരെ ഫീൽഡ്തല ആരോഗ്യപ്രവർത്തകർ കണ്ടെത്തി അതാതു തദ്ദേശ സ്വയംഭരണ സ്ഥാപനങ്ങളിലുള്ള ആരോഗ്യ-സ്ഥാപനങ്ങളുമായി ബന്ധപ്പെടാൻ നിർദ്ദേശം നൽകുന്നു. മുൻ കരുതലായി മരുന്നുകളും, വാക്സിനുകളും നൽകാൻ കഴിയുന്ന തരത്തിലുള്ള രോഗങ്ങൾക്ക് ആയത് ആരോഗ്യ സ്ഥാപനങ്ങൾ മുഖേന ഡോക്ടറുടെ നിർദ്ദേശ പ്രകാരം നൽകുന്നു. രോഗങ്ങളുടെ ആഴ്ച

തോറുമുള്ള വിലയിരുത്തൽ എല്ലാ ആരോഗ്യ സ്ഥാപനങ്ങളും പ്രോട്ടോക്കോൾ പ്രകാരം നടത്തുന്നുണ്ട്. ഇത് സംസ്ഥാന തലത്തിൽ അവലോകനം ചെയ്ത് ആവശ്യമായ തുടർ നിർദ്ദേശങ്ങൾ . നൽകി ഉടനടി ആവശ്യമായ രോഗ പ്രതിരോധ നിയന്ത്രണ നടപടികൾ സമയബന്ധിതമായി ജില്ലാ തലത്തിലും വാർഡ് തലത്തിലും ഉറപ്പാക്കുന്നു. മാത്രമല്ല ഉറവിട നശീകരണ പ്രവർത്തനങ്ങൾ, ക്ലോറിനേഷൻ, കൊതുക് നശീകരണം, ബോധവൽക്കരണം മുതലായ പ്രവർത്തനങ്ങൾ മുഖേന പ്രാണീജന്യ രോഗങ്ങൾ, ജലജന്യ രോഗങ്ങൾ എന്നിവ നിയന്ത്രിച്ചു നിർത്താൻ സാധിക്കുന്നു. ശ്വാസ് ക്ലിനിക് മുഖേന വായുജന്യ രോഗങ്ങളുടെ ചികിത്സ മുടങ്ങാതെ നടക്കുന്നുണ്ടെന്ന് സംസ്ഥാന തലത്തിൽ വിലയിരുത്തുകയും ആയത് ജില്ലാതല ആരോഗ്യ യൂണിറ്റുകൾ മുഖാന്തിരം ഉറപ്പു വരുത്തുകയും ചെയ്യുന്നു.

സാംക്രമിക രോഗങ്ങൾ തടയുന്നതിനു വേണ്ടി, ഉറവിട നശീകരണവും (പ്രാണീജന്യ രോഗങ്ങൾ തടയുന്നതിന്) ക്ലോറിനേഷനും (ജലജന്യ രോഗങ്ങൾ തടയുന്നതിന്) തദ്ദേശ സ്വയംഭരണ വകുപ്പും, ആരോഗ്യ വകുപ്പും സംയോജിതമായി, നടത്തിവരുന്നു. ക്ഷയരോഗ നിവാരണത്തിനു വേണ്ടി എല്ലാ ജില്ലകളിലും, ആരോഗ്യ വകുപ്പ് ടി.ബി.യൂണിറ്റ് മുഖേന കാര്യക്ഷമമായ പ്രവർത്തനങ്ങൾ ചെയ്തു വരുന്നു.

'ഹെൽത്തി കേരള' പരിപാടി മുഖേന ആരോഗ്യ വകുപ്പ്, അതിഥി തൊഴിലാളികൾക്കായി ആരോഗ്യ നിരീക്ഷണവും, ചികിത്സാ ക്യാമ്പുകളും സംഘടിപ്പിച്ചു വരുന്നു. ഹോട്ടൽ തൊഴിലാളികൾക്കും ഇപ്രകാരം ആരോഗ്യ നിരീക്ഷണവും ഹെൽത്ത് കാർഡും ഉറപ്പാക്കുന്നുണ്ട്. ആരോഗ്യ ജാഗ്രത ആർദ്രം പദ്ധതിയുടെ

ഭാഗമായുള്ള ആർദ്രം പീപ്പിൾസ് കാനയിൻ എന്നിവയിലൂടെ പകർച്ച വ്യാധി പ്രതിരോധ നിയന്ത്രണവും മാലിന്യസംസ്കരണ പ്രവർത്തനങ്ങളും ബോധവൽക്കരണവും ഊർജ്ജിതമായി നടപ്പിലാക്കി വരുന്നുണ്ട്.

ബി) എങ്കിൽ ഇക്കാര്യത്തിൽ ഈ സർക്കാർ അധികാരമേറ്റശേഷം സ്വീകരിച്ച നടപടികൾ എത്രമാത്രം വിജയപ്രദമായിരുന്നുവെന്ന് അറിയിക്കാമോ;

ബി) ഹെൽത്തി കേരള, ആരോഗ്യ ജാഗ്രത, ആർദ്രം പദ്ധതി എന്നിവയിലൂടെ സാംക്രമിക രോഗങ്ങൾ കുറച്ചുകൊണ്ടു വരാനും ടി, രോഗങ്ങൾക്കുള്ള രോഗനിർണ്ണയവും ചികിത്സയും മെച്ചപ്പെടുത്താനും മരണ നിരക്ക് കുറച്ചുകൊണ്ടു വരാനും സാധിച്ചിട്ടുണ്ട്. കടുബാരോഗ്യ കേന്ദ്രങ്ങളിലെയും നഗര പ്രാന്ത പ്രദേശങ്ങളിൽ പുതുതായി ആരംഭിച്ചിട്ടുള്ള പ്രാഥമിക ആരോഗ്യ കേന്ദ്രങ്ങളിലെയും ഒ.പി സമയം ദീർഘിപ്പിക്കുകയും അതുവഴി പൊതുജനങ്ങൾക്ക് സാംക്രമിക രോഗങ്ങൾക്കും ജീവിത ശൈലി രോഗങ്ങൾക്കുമുള്ള ചികിത്സാ സൗകര്യങ്ങൾ വിപുലപ്പെടുത്തുകയും ചെയ്തിട്ടുണ്ട്. രോഗ നിർണ്ണയത്തിനായി സംസ്ഥാന പബ്ലിക് ഹെൽത്ത് ലാബ് ഉൾപ്പെടെ 37 ലാബുകളിൽ ഡങ്കിപ്പനി, ചിക്കൻ ഗുനിയ മുതലായ രോഗ നിർണ്ണയം നടത്തുന്നുണ്ട്. കൂടാതെ തിരുവനന്തപുരത്തും തൃശൂരും കോഴിക്കോടും ആരംഭിച്ചിട്ടുള്ള വൈറൽ ഡയഗ്നോസ്റ്റിക് ലാബുകളിൽ പ്രധാനപ്പെട്ട വൈറൽ രോഗങ്ങളും ടെസ്റ്റ് ചെയ്യുന്നുണ്ട്. താലൂക്ക്, ജില്ലാ ജനറൽ ആശുപത്രികളിലും മെഡിക്കൽ കോളേജിലും മെച്ചപ്പെട്ട ചികിത്സാ സൗകര്യങ്ങളും ലഭ്യമാക്കിയിട്ടുണ്ട്. ഇപ്രകാരം രോഗാതുരതയും മരണനിരക്കും ഒരു പരിധിവരെ കുറച്ചുകൊണ്ടു വരാൻ സാധിച്ചിട്ടുണ്ട്.

സി) നിപ, കൊറോണ പോലെയുള്ള ഫലപ്രദമായി രോഗങ്ങളെ തടയുന്നതിനും വ്യാപനനിരക്ക് കുറയ്ക്കുന്നതിനും രോഗങ്ങളുടെ കുറയ്ക്കുന്നതിനും

സി) സംയോജിത രോഗ നിരീക്ഷണ പദ്ധതിയിലൂടെ നിപ, കൊറോണ തുടങ്ങിയ രോഗങ്ങൾ ഉടനടി കണ്ടെത്തുന്നതിനും അതിനുള്ള

എന്തെല്ലാം പദ്ധതികളാണ് നടപ്പിലാക്കിയത്; വ്യക്തമാക്കാമോ;

നിരീക്ഷണം പ്രാഥമികാരോഗ്യ കേന്ദ്രങ്ങൾ മുഖേന ശക്തിപ്പെടുത്തുന്നതിനും സാധിച്ചിട്ടുണ്ട്. രോഗ ബാധ സ്ഥിരീകരിച്ചിട്ടുള്ളവരുമായി അടുത്ത സമ്പർക്കം പുലർത്തിയ വ്യക്തികളെ ഉടനടി കണ്ടെത്തി ഇവരെ വീടുകളിൽ തന്നെ നിരീക്ഷണത്തിൽ വെയ്ക്കുകയും, മറ്റുള്ളവരുമായി ഇടപഴകാതെ പ്രത്യേകം നിരീക്ഷിക്കുകയും ഇവരിൽ രോഗലക്ഷണങ്ങൾ പ്രകടിപ്പിക്കുന്നവരുടെ സ്രവ സാമ്പിളുകൾ NIV യിൽ പരിശോധിച്ച് രോഗമില്ല എന്ന് ഉറപ്പു വരുത്തുകയും ചെയ്യുന്നു. ഇവർക്കാവശ്യമായ മാനസിക പിന്തുണയും മറ്റു സൗകര്യങ്ങളും ആരോഗ്യ വകുപ്പും തദ്ദേശ സ്വയം ഭരണ സ്ഥാപനങ്ങളും വഴി ഉറപ്പാക്കുന്നു. ഇപ്രകാരം 2019-ൽ എറണാകുളം ജില്ലയിലുണ്ടായ നിപാ രോഗബാധ ഒരാളിൽ മാത്രമായി നിയന്ത്രിച്ച് നിർമ്മൂലനം ജീവഹാനി ഒഴിവാക്കുവാനും സാധിച്ചിരുന്നു.

കൊറോണ രോഗ ബാധ ആകെ 17 പേർക്കാണ് സ്ഥിരീകരിക്കപ്പെട്ടത്. വിമാനത്താവളങ്ങളിൽ (തിരുവനന്തപുരം, കൊച്ചി-നെടുമ്പാശ്ശേരി, കോഴിക്കോട്, കണ്ണൂർ) എത്തുന്ന യാത്രക്കാരെ പ്രത്യേകം നിരീക്ഷിച്ച് രോഗലക്ഷണങ്ങളുള്ളവരെ പ്രത്യേകം വാഹനങ്ങളിൽ തിരഞ്ഞെടുത്ത ആശുപത്രികളിൽ ഐസൊലേഷൻ ചികിത്സാ സംവിധാനങ്ങൾ ഒരുക്കിയിട്ടുള്ളിടത്തേക്ക് മാറ്റുന്നു. ഇവർക്കാവശ്യമുള്ള പരിശോധനകളും ചികിത്സയും നൽകി വീടുകളിൽ 28 ദിവസം മറ്റുള്ളവരുമായി സമ്പർക്കമുണ്ടാകാതെ കഴിയുവാൻ നിർദ്ദേശിക്കുകയും അവ പാലിക്കുന്നുണ്ടെന്ന് ഉറപ്പു വരുത്തുകയും ചെയ്യുന്നു. നിരീക്ഷണ കാലയളവിൽ ആവശ്യമായ പരിശോധനകളും നിർദ്ദേശങ്ങളും നൽകുന്നു. രോഗികൾക്കും കുടുംബാംഗങ്ങൾക്കും ആവശ്യമായ

മാനസിക പിന്തുണയും അനുബന്ധ സൗകര്യങ്ങളും നൽകുന്നു.

കേരളത്തിൽ കൊറോണ ബാധയുണ്ടെന്ന് സ്ഥിരീകരിച്ചപ്പോൾതന്നെ മെഡിക്കൽ അടിയന്തിര അവസ്ഥ പ്രഖ്യാപിക്കുകയും രോഗനിവാരണം, നിരീക്ഷണം, മറ്റുള്ളവരുമായുള്ള സമ്പർക്കം തടയൽ എന്നിവയ്ക്ക് മുൻഗണന നൽകി ആരോഗ്യവകുപ്പ് മന്ത്രിയുടെ നേതൃത്വത്തിൽ 18 കമ്മിറ്റികൾ സംസ്ഥാനതലത്തിൽ രൂപീകരിക്കുകയുണ്ടായി. ഇത്തരത്തിൽ സംസ്ഥാനത്തെ എല്ലാ ജില്ലകളിലും കമ്മിറ്റികൾ രൂപീകരിച്ച് ചിട്ടയായ പ്രവർത്തനത്തിലൂടെയും ബോധവൽക്കരണത്തിലൂടെയും, മറ്റുള്ളവരിലേക്ക് രോഗം പകരാതെ നിയന്ത്രണത്തിൽ നിർത്താൻ സാധിക്കുകയുണ്ടായി.

ലോകത്തിലെ 75-ലധികം രാഷ്ട്രങ്ങളിൽ കൊറോണ ബാധ സ്ഥിരീകരിച്ചതിനാൽ വിമാനത്താവളങ്ങളിൽ നിരീക്ഷണം കർശനമാക്കിയിട്ടുണ്ട്. അതാത് ജില്ലകളിലെ ജില്ലാ മെഡിക്കൽ ഓഫീസർമാർ അടങ്ങുന്ന ടീം എല്ലാ ദിവസവും സംസ്ഥാനതലത്തിൽ ആരോഗ്യവകുപ്പിന് ടി പട്ടിക നൽകുകയും, സംസ്ഥാന തലത്തിൽ ആയത് അവലോകനം ചെയ്ത് സംസ്ഥാനതല ദ്രുതകർമ്മസേന ആവശ്യമായ നടപടികൾ ആരോഗ്യവകുപ്പ് മന്ത്രിയുടെ നേതൃത്വത്തിൽ സ്വീകരിക്കുകയും ചെയ്യുന്നു.

ആവശ്യമായ വ്യക്തിഗത സുരക്ഷാ സംവിധാനങ്ങൾ, മരുന്നുകൾ, ബോധവൽക്കരണ സഹായികൾ എന്നിവയെല്ലാം ഏർപ്പെടുത്തിയിട്ടുണ്ട്.


ഡി) സാംക്രമിക രോഗങ്ങളെ തടയുന്നതിനായി പുതിയ എന്തെങ്കിലും പദ്ധതികൾ ആവിഷ്കരിച്ച് നടപ്പിലാക്കാൻ

ഡി) ഇതുവരെ നടപ്പിലാക്കിയ പ്രവർത്തനങ്ങൾ തുടരുന്നതിനും അത് കൂടുതൽ ശക്തിപ്പെടുത്തുന്നതിനും

ഉദ്ദേശിക്കുന്നുണ്ടോ;
നൽകാമോ?

വിശദാംശം

വായുജന്യ രോഗപ്രതിരോധ സഹായ
സൗകര്യങ്ങൾ
ഊർജ്ജിതമാക്കുന്നതിനുള്ള
പ്രവർത്തനങ്ങളാണ് നടത്തുന്നത്.
ക്ഷയരോഗ ചികിത്സയുമായി ബന്ധപ്പെട്ട്
ആരോഗ്യ സ്ഥാപനങ്ങളിൽ
വായുജന്യരോഗ പ്രതിരോധ
സൗകര്യങ്ങൾ, ഒ.പി, ഫാർമസി
എന്നിവിടങ്ങളിൽ നിലവിൽ ഉള്ളതാണ്.
എന്നാൽ കൊറോണ പോലുള്ള
രോഗങ്ങൾ തടയുന്നതിനായി ചുമ
മര്യദകൾ പാലിക്കുവാനും,
രോഗികളെയും രോഗബാധ
സംശയിക്കുന്നവരെയും പ്രത്യേകം
വേർതിരിച്ച് 'ക്വാറന്റയിൻ' ചെയ്യാനുള്ള
സംവിധാനങ്ങൾ കൂടി ഓരോ ജില്ലയിലും
ഏർപ്പെടുത്തിയതിന് പുറമേ,
രോഗബാധിത രാജ്യങ്ങളിൽ നിന്നും
രോഗലക്ഷണങ്ങൾ ഉള്ളവർ
എത്തിയാൽ അവരെ പ്രത്യേകം
നീരീക്ഷിക്കാൻ ആവശ്യമായ
സജ്ജീകരണങ്ങൾ ഒരുക്കാൻ നടപടി
സ്വീകരിച്ചിട്ടുണ്ട്. ചികിത്സ കൂടാതെ എല്ലാ
ആരോഗ്യ സ്ഥാപനങ്ങളിലും അണു
നശീകരണ പ്രവർത്തനങ്ങൾ
ഊർജ്ജിതമാക്കുവാനും ഇതിന്
ആവശ്യമായ സാധന സാമഗ്രികളും,
പരിശീലനവും ഉറപ്പുവരുത്തുന്നതിനുള്ള
നടപടികളും ആവശ്യമായ
ബോധവൽക്കരണ പ്രവർത്തനങ്ങളും
ഊർജ്ജിതമാക്കിയിട്ടുണ്ട്.


സെക്ഷൻ ഓഫീസർ
w